

REGOLAMENT DELEGAT TAL-KUMMISSJONI (UE) 2021/1430**tal-31 ta' Mejju 2021****li jissupplimenta r-Regolament (UE) 2018/956 tal-Parlament Ewropew u tal-Kunsill billi jispeċifika d-data li għandha tiġi rrapportata mill-Istati Membri għall-finijiet tal-ivverifikar tal-emissjonijiet ta' CO₂ u l-konsum tal-fjuwil ta' vetturi heavy-duty godda****(Test b'rilevanza għaž-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2018/956 tal-Parlament Ewropew u tal-Kunsill tat-28 ta' Ġunju 2018 dwar il-monitoraġġ u r-rappurtar tal-emissjonijiet ta' CO₂ u tal-konsum ta' fjuwil minn vetturi heavy-duty godda ⁽¹⁾, u b'mod partikolari l-Artikolu 7(2) tiegħu,

Billi:

- (1) Ir-Regolament (KE) Nru 595/2009 tal-Parlament Ewropew u tal-Kunsill ⁽²⁾ jistabbilixxi regoli għall-konformità waqt is-servizzi ta' vetturi u magni, għad-durabbiltà tal-mezzi għall-kontroll tat-tniġġis, għas-sistemi dijanjostiċi abbord u għall-kejl tal-konsum tal-karburanti u tal-emissjonijiet tas-CO₂.
- (2) F'konformità mal-Artikolu 7(1) tar-Regolament (UE) 2018/956, il-Kummissjoni għandha twettaq monitoraġġ, tar-rizultati, meta jkunu disponibbli, ta' testijiet fit-triq imwettqa fi hdan il-qafas tar-Regolament (KE) Nru 595/2009 biex tivverifika l-emissjonijiet ta' CO₂ u l-konsum tal-fjuwil ta' vetturi heavy-duty godda.
- (3) Ir-Regolament tal-Kummissjoni (UE) 2017/2400 ⁽³⁾ jikkomplementa l-qafas legali għall-approvazzjoni tat-tip tal-vetturi bil-mutur u tal-magni fir-rigward tal-emissjonijiet u tal-informazzjoni dwar it-tiswija u l-manutenzjoni tal-vetturi stabbilita mir-Regolament tal-Kummissjoni (UE) Nru 582/2011 ⁽⁴⁾. B'mod partikolari, ir-Regolament (UE) 2017/2400 jistabbilixxi r-regoli għall-hruġ tal-liċenzji għall-operar ta' għodda ta' simulazzjoni bl-għan li jiġu ddeterminati l-emissjonijiet ta' CO₂ u l-konsum tal-fjuwil ta' vetturi godda li se jinbiegħu, jiġu rreġistrati jew jitqiegħdu fis-servizz fl-Unjoni u għall-operar tal-għodda ta' simulazzjoni u għad-dikjarar tal-valuri tal-emissjonijiet ta' CO₂ u tal-konsum tal-fjuwil iddeterminati b'dan il-mod.
- (4) Biex wiehded jifhem sewwa t-testijiet fit-triq bl-iskop li jivverifika l-emissjonijiet tas-CO₂ u l-konsum tal-fjuwil ta' vetturi heavy-duty godda, tkun meħtieġa analiżi tar-rapporti tat-test.
- (5) Fil-każ li proċedura tal-ittestjar għall-verifika fit-triq tiżvela nuqqas, tkun meħtieġa aktar informazzjoni dwar il-kawża ta' din in-nonkonformità, il-każ jibqa' jiġi segwit u jinharġu r-rizultati tal-investigazzjonijiet, biex tiġi ddeterminata l-kawża ta' dan in-nuqqas.
- (6) Tkun meħtieġa wkoll informazzjoni dwar jekk ir-rapporti tat-test differenti ikunx marbuta mal-istess familja ta' vetturi li tkun qed tiġi investigata.
- (7) Sabiex il-Kummissjoni tkun tista' tircievi d-data meħtieġa fi żmien xieraq għall-monitoraġġ tar-rizultati tat-testijiet f'konformità mal-Artikolu 7(1) tar-Regolament (UE) 2018/956 u għat-thejjja tar-rapport annwali f'konformità mal-Artikolu 10 ta' dan ir-Regolament, huwa xieraq li jiġi speċifikat sa meta l-awtoritajiet kompetenti tal-Istati Membri jenhtieġ li jirrapportaw dik id-data,

⁽¹⁾ ĠU L 173, 9.7.2018, p. 1.

⁽²⁾ Ir-Regolament (KE) Nru 595/2009 tal-Parlament Ewropew u tal-Kunsill tat-18 ta' Ġunju 2009 dwar l-approvazzjoni tat-tip ta' vetturi bil-mutur u magni fir-rigward tal-emissjonijiet minn vetturi heavy-duty (Euro VI) u li jemenda r-Regolament (KE) Nru 715/2007 u d-Direttiva 2007/46/KE u li jhassar id-Direttivi 80/1269/KEE, 2005/55/KE u 2005/78/KE (ĠU L 188, 18.7.2009, p. 1).

⁽³⁾ Ir-Regolament tal-Kummissjoni (UE) 2017/2400 tat-12 ta' Diċembru 2017 li jimplimenta r-Regolament (KE) Nru 595/2009 tal-Parlament Ewropew u tal-Kunsill fir-rigward tad-determinazzjoni tal-emissjonijiet tas-CO₂ u tal-konsum tal-fjuwil tal-vetturi tqal u li jemenda d-Direttiva 2007/46/KE tal-Parlament Ewropew u tal-Kunsill u r-Regolament tal-Kummissjoni (UE) Nru 582/2011 (ĠU L 349, 29.12.2017, p. 1).

⁽⁴⁾ Ir-Regolament tal-Kummissjoni (UE) Nru 582/2011 tal-25 ta' Mejju 2011 li jimplimenta u jemenda r-Regolament (KE) Nru 595/2009 tal-Parlament Ewropew u tal-Kunsill rigward l-emissjonijiet minn vetturi heavy-duty (Euro VI) u li jemenda l-Annessi I u III għad-Direttiva 2007/46/KE tal-Parlament Ewropew u tal-Kunsill (ĠU L 167, 25.6.2011, p. 1).

ADOTTAT DAN IR-REGOLAMENT:

Artikolu 1

Data li għandha tiġi rrapportata

Għall-finijiet tal-Artikolu 7(1) tar-Regolament (UE) 2018/956, l-awtoritajiet kompetenti tal-Istati Membri għandhom jirrappurtaw id-*data* li ġejja:

- (a) ir-rapporti tat-test imsemmija fl-Artikolu 20(1), it-tieni subparagrafu tar-Regolament tal-Kummissjoni (UE) 2017/2400, mill-inqas xahar wara li l-manifattur tal-vettura jkun pprovdha dawk ir-rapporti lill-awtorità tal-approvazzjoni;
- (b) l-informazzjoni dwar investigazzjoni biex tkun determinata l-kawża tan-nuqqas indikat mill-proċedura tal-ittestjar għall-verifika kif imsemmi fl-Artikolu 20(2), it-tieni subparagrafu tar-Regolament (UE) 2017/2400, mill-inqas xahar wara l-bidu tal-investigazzjoni;
- (c) ir-riżultati ta' investigazzjoni msemmija fl-Artikolu 20(2), it-tieni subparagrafu tar-Regolament (UE) 2017/2400, inkluża l-informazzjoni dwar il-kawża ta' falliment ddeterminati f'konformità mat-tieni subparagrafu ta' dak l-Artikolu marbut maċ-ċertifikazzjoni ta' komponenti, unitajiet tekniċi separati jew sistemi jew l-operazzjoni tal-ghodda ta' simulazzjoni, mill-inqas xahar wara li l-awtorità tal-approvazzjoni tkun iddeterminat il-kawża tal-falliment;
- (d) ir-rapporti ta' ttestjar imsemmija fl-Artikolu 22(2) tar-Regolament (UE) 2017/2400 bin-numru taċ-ċertifikat dwar il-proprjetajiet relatati mal-emissjonijiet tas-CO₂ u mal-konsum tal-fjuwil tal-familja tar-reżistenza tal-arja li għalihom ġew stabbiliti, mill-inqas xahar wara li l-manifattur ikun pprovdha dawk ir-rapporti lill-awtorità tal-approvazzjoni;
- (e) għal kull ċertifikat tal-proprjetajiet relatati mal-emissjonijiet tas-CO₂ u mal-konsum tal-fjuwil tal-familja tar-reżistenza tal-arja, li jkun inghata, ġie estiż, rifutat jew irtirat, id-dokumenti deskritti fl-Anness VIII, l-Appendiċi 1 u 2, tar-Regolament (UE) 2017/2400, inklużi d-dokumenti meħmużin, mill-inqas xahar wara li dawk id-dokumenti ikunu ġew stabbiliti jew riċevuti mill-awtorità tal-approvazzjoni.

Artikolu 2

Dhul fis-seħh

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-31 ta' Mejju 2021.

Għall-Kummissjoni

Il-President

Ursula VON DER LEYEN